


नौमुले गाउँपालिकाको सांस्कृतिक संग्रहालय ऐन  
२०७८

गाउँसभाबाट स्वीकृत मिति : २०७८/०३/३०



नौमुले गाउँपालिका  
नौमुले, दैलेख

## नौमुले गाउँपालिकाको सांस्कृतिक संग्रहालय ऐन, २०७८

### प्रस्तावना :

दैलेख जिल्ला सांस्कृतिक पुरातात्विक र ऐतिहासिक सम्पदाले युक्त जिल्ला हो । ज्वाला सभ्यता र सिँजा सभ्यताको आदिभूमीको रूपमा परिचित दैलेख विभिन्न पुरातात्विक, ऐतिहासिक र सांस्कृतिक सम्पदाहरूको संरक्षण सम्वर्द्धन, जर्गेना र विकासको आवश्यकता छ । नौमुले गाउँपालिकामा बसोवास गर्ने नागरिकहरू छुट्टै भेषभुषा, कलासंस्कृति लगायतका जातिय र भाषिक विविधता रहेका छन । अधिकाँस जनजाती समुदायको बसोवास रहेको यस क्षेत्रमा जनजाती सभ्यता र कलासंस्कृतिको जगेर्ना, सम्वर्द्धन र प्रवर्द्धन लागि यस क्षेत्रमा सांस्कृतिक संग्रहालयको आवश्यकता छ । परिवर्तित समयका कारण विभिन्न ऐतिहासिक वस्तु र सांस्कृतिक पहिचानहरू दिनप्रतिदिन लोप हुने क्रममा रहेका हुँदा यस क्षेत्रका त्यस्ता सम्पदाहरूको संरक्षणका लागि नौमुले सांस्कृतिक संग्रहालयको स्थापनाको लागि यो ऐन बनाई गाउँसभाबाट पारित गरि लागु गरिने छ ।

### १. संक्षिप्त नाम र प्रारम्भ :

१.१ यस ऐनको नाम “ नौमुले गाउँपालिकाको सांस्कृतिक संग्रहालय ऐन, २०७८ ” रहेको छ ।

१.२ यो ऐन तुरुन्त प्रारम्भ हुने छ ।

### २. परिभाषा : विषय वा प्रसङ्गले अर्को अर्थ नलागेमा यस ऐनमा

२.१ सामाग्री भन्नाले देहायका कुराहरू सम्भन्नु पर्ने छ ।

२.१.१ आम जनजीवनसँग सम्बन्धित (मानिसले परम्परागत रूपमा जीविकोपार्जनका लागि प्रयोग गरिएका सामाग्रीहरूलाई आम जनजीवन संग सम्बन्धित वस्तुहरू सम्भन्नु पर्छ ।

२.१.२ कृषिसंग सम्बन्धित (मानिसले परम्परागत रूपमा कृषि क्षेत्रमा प्रयोग गर्दै आएका सामाग्रीलाई कृषिसंग सम्बन्धित सामाग्री सम्भन्नु पर्छ ।)

२.१.३ भेषभुषा संग सम्बन्धित (परम्परागत रूपमा महिला तथा पुरुषले पहिरन गर्दै आएका गरगहना, लत्ताकपडा जस्ता वस्तुहरूलाई सम्भन्नु पर्छ ।)

२.१.४ संस्कृति संग सम्बन्धित (शुभ र अशुभ र मनोरञ्जन कार्यमा बजाउन बनाइएका वाजाहरूलाई संस्कृति संग सम्बन्धित वस्तुहरू सम्भन्नु पर्छ)

२.१.५ पशुपालन संग सम्बन्धित (पशुपालनका लागि बनाईएका सम्पूर्ण सामाग्रीहरूलाई पशुपालन संग सम्बन्धित वस्तुहरू सम्भन्नु पर्छ)

- २.१.६ शैक्षिक क्षेत्र संग सम्बन्धित (परम्परागत रुपमा पठन पाठनका लागि प्रयोग गरिएका वस्तुहरुलाई शैक्षिक क्षेत्र संग सम्बन्धित वस्तुहरु सम्झनु पर्दछ ।
- २.१.७ स्थानीय निर्माणका वस्तुहरु (स्थानीय रुपमा बनाईएका काठका, माटाका, बासका, धातुका वस्तुहरुलाई स्थानिय निर्माणका वस्तुहरु सम्झनु पर्दछ ।
- २.१.८ मुर्त सम्पदा (यस क्षेत्रमा भएका विभिन्न सम्पदाहरुको तस्वीरलाई मुर्त सम्पदा सम्झनु पर्दछ ।
- २.१.९ अमुर्त सम्पदा (यस क्षेत्रमा भएका विभिन्न अमुर्त सम्पदाहरुको तस्वीरलाई अमुर्त सम्पदा सम्झनु पर्दछ ।)
- २.२ संग्रहालय भन्नाले नौमुले सांस्कृतिक संग्रहालय सम्झनु पर्दछ ।
- २.३ समिति भन्नाले संग्रहालय संचालनका लागि गठन गरिएको समितिलाई सम्झनु पर्दछ ।
- २.४ कर्मचारी भन्नाले संग्रहालयमा दैनिक काम गर्नका लागि नियुक्ति गरिएका कर्मचारी सम्झनु पर्दछ ।
- २.५ कार्यालय भन्नाले संग्रहालयको दैनिक कामगर्नका लागि स्थापना गरिएको कार्यालय सम्झनु पर्दछ ।

### ३. साँस्कृतिक संग्रहालयको स्थापना

- ३.१ ऐतिहासिक , पुरातात्विक, धार्मीक र सांस्कृतिक वस्तुहरु राख्नका लागि एक संग्रहालय रहने छ ।
- ३.२ यो ऐन प्रारम्भ भए पश्चात नौमुले साँस्कृतिक संग्रहालयको स्थापना गरिने छ ।

### ४. संचालक समितिको गठन :

साँस्कृतिक संग्रहालयको संचालक समितिको गठन देहाय बमोजिम हुने छ ।

गाउँपालिका प्रमुख - अध्यक्ष

सम्बन्धित वडाको वडा अध्यक्ष - सदस्य

गाउँपालिकाको प्रमुख प्रशासकीय अधिकृत - सदस्य

साँस्कृतिकप्रेमी मध्येबाट गाउँपालिका प्रमुखले मनोनित गरेको महिला र दलित सहित ३ जना - सदस्य

शाखा प्रमुख (संस्कृति सम्पदा ललितकला तथा पर्यटन प्रवर्द्धनशाखा, नौमुले गाउँपालिका वा संग्रहालय प्रमुख १ जना)- सदस्य सचिव

#### ५. सांस्कृतिक संग्रहालयको संचालक समितिको काम, कर्तव्य र अधिकार

५.१ सांस्कृतिक संग्रहालय संचालक समितिको काम, कर्तव्य र अधिकार देहाय बमोजिम हुने छ ।

५.१.१ सामाग्रीहरु सुरक्षित र व्यवस्थित रूपमा राख्ने ।

५.१.२ सामाग्रीहरुको सूची तयार गरि समय समयमा अध्यावधिक गर्ने ।

५.१.३ आवश्यकता अनुसार संग्रहालयमा थप सामाग्री व्यवस्थापन गर्ने ।

५.१.४ आवश्यकता अनुसार कर्मचारीको दरबन्दी सृजना गरि कर्मचारी व्यवस्थापन गर्ने ।

५.१.५ संग्रहालयको दैनिक अनुगमन, निरिक्षण ,सम्बर्द्धन र सुरक्षा प्रदान गर्ने ।

५.१.६ संग्रहालयको स्तर उन्नतिका लागि सहयोगी संघ संस्था संग समन्वय गर्ने ।

५.१.७ संग्रहालय संचालनका लागि नीति निर्माण गर्ने ।

५.१.७ नौमुले गाउँपालिकाको समन्वयमा अन्य काम गर्ने, गराउने ।

५.१.८ संस्कृती, सम्पदाहरुको संरक्षण सम्बर्द्धन र व्यवस्थापन गर्ने/गराउने ।

#### ६. संग्रहालयको स्थापना र स्वरूप

६.१ कर्णाली प्रदेशका विभिन्न जिल्लामा भएका ऐतिहासिक, सांस्कृतिक, पुरातात्त्विक र धार्मिक वस्तुहरु राखी आन्तरिक र बाह्य पर्यटकलाई सहज रूपमा अवलोकनका लागि र यस क्षेत्रको विकासका लागि नौमुलेसांस्कृतिक संग्रहालयको स्थापना गरिएको हो ।

६.१.१ संग्रहालयको मुख्य कार्यालय नौमुले गाउँपालिका वडा नं. .... रहने छ ।

६.१.२ संग्रहालयलाई अग्रजी भाषामा **Naumule Cultural Museum** भनिने छ ।

६.१.३ संग्रहालयले आफ्नै भवन बनाएको खण्डमा यसको कार्यालय सोहि भवनमा हुनेछ ।

#### ६.२ संग्रहालयको स्वरूप

संग्रहालयमा देहाय बमोजिमका विभिन्न वस्तुहरुको स्वरूप रहने छ ।

(क) आम जनजीवन संग सम्बन्धित वस्तुहरु

(ख) कृषि संग सम्बन्धित वस्तुहरु

(ग) भेषभुषा संग सम्बन्धित वस्तुहरु

(घ) संस्कृति संग सम्बन्धित वस्तुहरु

- (ड) पशुपालन संग सम्बन्धित वस्तुहरु
- (च) शैक्षिक क्षेत्र संग सम्बन्धित वस्तुहरु
- (छ) स्थानीय निर्माणका वस्तुहरु
- (ज) मुर्त सम्पदाहरु
- (झ) अमुर्त सम्पदाहरु

## ७ संग्रहालयको पदाधिकारी तथा कर्मचारी

**७.१ अध्यक्ष :** (क) नौमुले गाउँपालिकाको प्रमुख संग्रहालयको अध्यक्ष हुने छ ।

(ख) अध्यक्षले समय समयमा वा आवश्यकता अनुसार संग्रहालयको निरिक्षण गर्न सक्ने छ ।

**७.२ संग्रहालय प्रमुख :** (क) संग्रहालयको दैनिक प्रशासनिक कामकाजको लागि संचालक समितिको सिफारिसमा संग्रहालय प्रमुखको नियुक्ति गरिने छ ।

(ख) संग्रहालय प्रमुख संग्रहालयमा पूरा समय काम गर्ने पदाधिकारी हुनेछ ।

(ग) संग्रहालय प्रमुखले संग्रहालयको दैनिक प्रशासनिक कामकाज संचालन गर्नु पर्ने छ ।

(घ) संग्रहालय प्रमुखको काम, कर्तव्य, अधिकार र सेवा, सुविधा तथा पारिश्रमिक तोकिए बमोजिम हुने छ ।

**७.३ अन्य पदाधिकारी :**

(क) संग्रहालयमा तोकिए बमोजिम अन्य पदाधिकारी रहन सक्ने छन् ।

(ख) उपदफा (क) बमोजिमका कर्मचारीको नियुक्ति, काम, कर्तव्य र अधिकार, पारिश्रमिक सुविधा तथा सेवा सर्त तोकिए बमोजिम हुने छ ।

**७.४ पदबाट हटाउन सक्ने :**

(क) संग्रहालय प्रमुखले आफ्नो पदिय जिम्मेवारी पूरा नगरेको, पद अनुरुपको आचरण नगरेको वा इमान्दारीपूर्वक आफ्नो कर्तव्य पूरा नगरेको भनि संचालक समितिले लिखित निवेदन दिएमा गाउँपालिकाले गाउँ कार्यपालिकाको कुनै सदस्यको अध्यक्षतामा संग्रहालय संचालन समितिको सदस्य रहने गरि कम्तीमा तीन सदस्यीय छानबिन समिति गठन गर्ने छ ।

(ख) उपदफा (क) बमोजिमको छानबिन समितिले गाउँपालिका प्रमुख समक्ष पदिय जिम्मेवारी पूरा नगरेको, पद अनुरुपको आचरण नगरेको वा इमान्दारी पूर्वक आफ्नो कर्तव्य पूरा नगरेको भनि सिफारिस गरेमा संग्रहालय प्रमुखलाई तत्काल पदबाट हटाउन सकिनेछ ।

ग) उपदफा (ख) बमोजिम पदबाट हटाउनुपूर्व मनासिव कारण सहितको मौका दिइनेछ ।

#### ७.५ संग्रहालयका कर्मचारी :

७.५.१ संग्रहालयमा आवश्यक संख्यामा कर्मचारी रहने छन् ।

७.५.२ संग्रहालयका कर्मचारीको नियुक्ति संचालक समितिको सिफारिसमा तोकिए बमोजिम हुने छ ।

७.५.३ उपदफा ७.५.१ बमोजिमका कर्मचारीको व्यवस्था नौमुले गाउँपालिकाले गर्ने छ ।

७.५.४ संग्रहालयका कर्मचारीको काम कर्तव्य र अधिकार, पारीश्रमीक, सुविधा र सेवा अन्य शर्त तोकिए बमोजिम हुने छ ।

#### ८ संग्रहालयको कोष, लेखा तथा लेखा परिक्षण:

##### ८.१ संग्रहालयको कोष :

८.१.१ संग्रहालयको एउटा छुट्टै कोष हुनेछ ।

८.१.२ उपदफा ८.१.१ कमोजिमको कोषमा देहाय बमोजिमका रकमहरु रहने छन् ।

(क) संघीय सरकार, प्रदेश सरकार र स्थानिय तहबाट प्राप्त रकम

(ख) स्वदेशी वा विदेशी व्यक्ति, संघ संस्था वा विदेशी सरकारबाट प्राप्त रकम

(ग) अबलोकन तथा प्रवेश शुल्क र सेवा शुल्कबाट प्राप्त रकम ।

(घ) अन्य श्रोतबाट प्राप्त रकम ।

८.१.३ संग्रहालयको कोषको रकम स्थानिय वाणिज्य बैंकमा खाता खोली जम्मा गरिनेछ ।

८.१.४ संग्रहालयका सबै खर्चहरु उपदफा ८.१.१ बमोजिमको कोषबाट व्यहोरिने छ ।

८.१.५ संग्रहालयको कोष र खाता संचालन तोकिए बमोजिम हुनेछ ।

##### ८.२ लेखा र लेखापरीक्षण :

८.२.१ संग्रहालयको आय व्ययको लेखा प्रचलित कानुन बमोजिम हुनेछ ।

८.२.२ संग्रहालयको लेखा परिक्षण गाउँपालिकाको आन्तरिक लेखा परिक्षण मार्फत रजिष्टर्ड लेखा परिक्षकले गर्ने छ ।

#### ९ संग्रहालयको टिकट र शुल्क :

९.१ संग्रहालयमा अबलोकन तथा प्रवेशको लागि टिकटको व्यवस्था गरिने छ ।

९.२ उपदफा ९.१ बमोजिमको टिकटको शुल्क तोकिए बमोजिम हुनेछ ।

#### १० पर्यटन सूचना केन्द्र सम्बन्धी व्यवस्था :

१०.१ संग्रहालयमा एक पर्यटन सूचनाकेन्द्रको स्थापना गरिने छ ।

१०.२ उपदफा १०.१ को कार्यका लागि संग्रहालय संचालक समितिले निर्णयगरे बमोजिम पर्यटन सूचनाकेन्द्रको स्थापना, संचालन र व्यवस्थापन हुनेछ ।

#### ११ विविध :

##### ११.१ राय परामर्श लिन सक्ने :

११.१.१ संग्रहालयको आफ्नो काम कर्तव्यको सम्बन्धमा अन्य संबैधानीक निकाय, संघीय सरकार, प्रदेश सरकार तथा स्थानिय तह र अन्य सरकारी कार्यालय वा सार्वजनिक संस्था संग परामर्श वा राय लिन सक्नेछ ।

##### ११.२ समन्वय सहकार्य र सहयोग गर्ने :

११.२.१ संग्रहालयले आवश्यकता अनुसार संघीय, प्रदेश र स्थानिय सरकार सरकारी कार्यालय वा सार्वजनिक संस्था संग समन्वय गर्न सक्नेछ ।

११.२.२ संग्रहालयले आवश्यकता अनुसार संघीय, प्रदेश र स्थानिय सरकार सरकारी कार्यालय वा सार्वजनिक संस्था संग सहकार्य गर्न सक्नेछ ।

११.२.३ संग्रहालयले आफ्नो कार्य सम्पादनको शिलशिलामा कुनै निकाय वा पदाधिकारी संग सूचना वा सहयोग माग गरेमा सहयोग गनुपर्ने छ ।

##### ११.३ सम्पर्क :

११.३.१ संग्रहालयका सम्पूर्ण काम संचालनका लागि नौमुले गाउँपालिका संग सम्पर्क गरि गर्नुपर्ने छ ।

११.३.२ उपदफा १०.३.१ बमोजिमको कार्य गर्दा नौमुले गाउँपालिका गाउँ कार्यपालिका संस्कृति सम्पदा, ललितकला तथा पर्यटन प्रवर्द्धन ईकाइ मार्फत राख्नु पर्नेछ ।

११.३.३ संग्रहालयले विभिन्न सहयोगका लागि जिल्लाका अन्य स्थानिय तह तथा प्रदेश र संघीय सरकार संग सम्पर्क गर्ने छ ।

११.३.४ उपदफा १०.३.३ बमोजिमको कार्यका लागि नौमुले गाउँपालिकाबाट सहमति लिनु पर्नेछ ।

#### ११.४ नियम बनाउन सक्ने :

११.४.१. यस ऐनको उद्देश्य पूर्तिको लागि नौमुले गाउँपालिकाको अधिनमा रहि संग्रहालय संचालक समितिले आवश्यक नियमहरू बनाउन सक्नेछ ।

#### ११.५ बार्षिक प्रतिवेदन :

१०.५.१ संग्रहालयले प्रत्येक आर्थिक वर्षको समाप्त भएको एक महिना भित्र संग्रहालयले वर्षभरि गरेको काम कारवाहीको बार्षिक प्रतिवेदन गाउँपालिकालाई बुझाउनु पर्नेछ ।

#### ११.६ अधिकार प्रत्यायोजन :

१०.६.१ आवश्यकताका आधारमा संग्रहालयको संचालन समितिले नौमुले गाउँपालिका वा संग्रहालयका कर्मचारीलाई र नौमुले गाउँपालिकाले संग्रहालयलाई अधिकार प्रत्यायोजन गर्न सक्नेछ ।

#### ११.७ निर्देशन दिन सक्ने :

१०.७.१ संग्रहालयको कामकाजको सम्बन्धमा नौमुले गाउँपालिकाले संग्रहालय संचालक समिति वा संग्रहालयका कर्मचारीलाई निर्देशन दिन सक्नेछ ।

#### ११.८ शपथ लिनु पर्ने :

१०.८.१ संग्रहालयको पदाधिकारीको पदमा नियुक्ति भएको व्यक्तिले आफ्नो पदको कार्यभार समाल्नु अघि तोकिएको ढाँचामा शपथ लिनु पर्ने छ ।

#### ११.९ नियम बनाउने अधिकार :

१०.९.१ यस ऐनको कार्यान्वयनका लागि संग्रहालयले आवश्यक नियम बनाउन सक्नेछ ।

१०.९.२ उपदफा १०.९.१ मा जुनसुकै कुरा लेखिएता पनि नौमुले गाउँपालिकाको थप आर्थिक भार पर्ने विषयमा नियम बनाउदा नौमुले गाउँपालिका कार्यपालिकाको अनुमति लिनु पर्नेछ ।

११.१० बाधा अड्काउने फुकाउने : नेपाल संविधान, संघीय कानून र प्रदेश कानूनसंग यो ऐन बाझिएमा स्वत खारेज हुनेछ ।